

॥ श्रीः ॥

॥ षण्मुखषट्कम् ॥

गिरितनयासुत गाङ्गयोदित गन्धसुवासित बालतनो
गुणगणभूषण कोमलभाषण क्रौञ्चविदारण कुन्दतनो ।
गजमुखसोदर दुर्जयदानव सङ्खविनाशक दिव्यतनो
जय जय हे गुह षण्मुख सुन्दर देहि रति तव पादयुगे ॥ १

प्रतिगिरिसंस्थित भक्तहृदिस्थित पुत्रधनप्रद रम्यतनो
भवधयमोचक भाग्यविद्यायक भूसुतवार सुपूज्यतनो ।
बहुभुजशोभित बन्धविमोचक बोधफलप्रद बोधतनो
जय जय हे गुह षण्मुख सुन्दर देहि रति तव पादयुगे ॥ २

शमधनमानित मौनिहृदालय मोक्षकृदालय मुग्धतनो
शतमखपालक शङ्करतोषक शङ्खसुवादक शक्तितनो ।
दशशतमन्मथ सन्निभसुन्दर कुण्डलमण्डित कर्णविभो
जय जय हे गुह षण्मुख सुन्दर देहि रति तव पादयुगे ॥ ३

गुह तरुणारुणचेलपरिष्कृत तारकमारक मारतनो
जलनिधितीरसुशोभिवरालय शङ्करसन्नुत देवगुरो ।
विहितमहाध्वरसामनिमन्त्रित सौम्यहृदन्तर सोमतनो
जय जय हे गुह षण्मुख सुन्दर देहि रति तव पादयुगे ॥ ४

लवलिकया सह केलिकलापर देवसुतार्पित माल्यतनो
गुरुपदसंस्थित शङ्करदर्शित तत्त्वमयप्रणवार्थविभो ।
विधिहरिपूजित ब्रह्मसुतार्पित भाग्यसुपूरक योगितनो
जय जय हे गुह षण्मुख सुन्दर देहि रति तव पादयुगे ॥ ५

कलिजनपालन कञ्जसुलोचन कुकुटकेतन केलितनो
 कृतबलिपालन बर्हिणवाहन फालविलोचनशम्भुतनो ।
 शरवणसम्भव शत्रुनिर्बर्हण चन्द्रसमानन शर्मतनो
 जय जय हे गुह घण्मुख सुन्दर देहि रति तव पादयुगे ॥ ६

सुखदमनन्तपदान्वित रामसुदीक्षित सत्कविपद्यमिदं
 शरवण सम्भव तोषदमिष्टदमष्टसुसिद्धिदमार्तिहरम् ।
 पठति शृणोति च भक्तियुतो यदि भाग्यसमृद्धिमथो लभते
 जय जय हे गुह घण्मुख सुन्दर देहि रति तव पादयुगे ॥ ७

इति श्री अनन्तरामदीक्षितरचितं घण्मुखषट्कं सम्पूर्णम् ॥

